

## Leiðbeining til umsóknarblað um upptøku á MA í føroyskum 2017

### á Fróðskaparsetri Føroya

Les leiðbeiningina væl, áðrenn tú fyllir umsóknarblaðið út. Skriva týðiliga, helst við spjaldrastavum

MA-útbúgving í føroyskum veitir kunnleika á høgum akademiskum stigi í vísindaligum lærugreinum í føroyskum. Útbúgvingin mennir evnini hjá teimum lesandi til kritiska støðutakan og sjálvstøðugt vísindaligt arbeiði. Námsevnið er føroyskt mál og føroyskar bókmentir. Undirvísingin er skipað í lestrarevni, har ið tann lesandi velur millum tey evni, sum eru í boði, ella kann seta saman sjálvlestrarevni (tilsammans 80 ECTS). Endað verður við eini MA-ritgerð (40 ECTS). Tilsammans 120 ECTS.

Áherðsla verður lögð á dýpdarkunnleika um føroyskt mál og bókmentir. Harumframt verður dentur lagdur á at menna førleikar at nýta viðkomandi vísindalig hugtøk, háttaløg og ástøði kritiskt. Útbúgvingin er granskingargrunað og miðar móti gransking, undirvísing, miðla- og mentanarvirkssemi á høgum førleikastigi. Fyri at verða upptikin til MA-lestur krevst útbúgving á bachelorstigi ella á øðrum hægri stigi við góðum úrsliti.

\*Umsøkjarar við góðum BA-prógvi í øðrum málum og bókmentum kunnu verða upptiknir eftir hóskaði treytum, sum verða ásettar nærrí í hvørjum einstøkum føri. Lærarar á deildini og gestalærarar bjóða fram lestrarevni, sum studentarnir velja ímillum.

MA í føroyskum kann eftir umsókn skipast sum MA í føroyskum máli ella í føroyskum bókmentum.

\*) Omanfyri nevndu umsøkjarar skulu venda sær til lestrarvegleiðingina, áðrenn teir søkja. Adressa: [FMD-studvegl@setur.fo](mailto:FMD-studvegl@setur.fo)

#### 1. Persónsupplýsingar

*P-tal:* Um tú hevur føroyskt p-tal, verður tað skrivað her. Hevur tú ikki tað, skrivar tú føðingardag, mánað og ár í teir fyrstu 6 rútarar til p-tal. Teir 3 síðstu rútararnir eftir strikuna skulu so standa tóm.

*Fornavn:* Her skrivar tú fornavn/nøvn og millurnavn.

*Eftirnavn:* Her skrivar tú eftirnavnið. Minst til, at øll hava bert eitt eftirnavn.

*Bústaðurin* er tað staðið, har ið tú nú býrt. Flytur tú, er tað av týðningi, at tú beinanvegin boðar Fróðskaparsetri Føroya frá nýggja bústaði tínum.

*Ríkisborgarskapur:* Flestøll, sum búgva í Føroyum, eru føroyskir/danskir ríkisborgarar.

*Teldupostur:* SKAL fyllast út.

2. *Skerdu førleiki:* Fróðskaparsetrið ynskir, at tú gert vart við móguligar skerdu førleikar (t.d. orðblindni, niðursett hoyrn ella sjón, ella sálarligar avbjóðingar), soleiðis at tíð er til at gera neyðugu fyrireikingarnar til tess at tryggja øllum lesandi á Fróðskaparsetri Føroya somu móguleikar frá lestrarbyrjan.

#### 3. Upptøkugrundarlag

Her skrivar tú árið, tá ið tú tókst prógv og heitið á útbúgvingini. Eisini skrivar tú nummar á fylgiskjalið, prógvíð, sum skal sendast við.

Umsøkjarar, sum ikki hava føroyskt í miðnámsskúlaprógv sínum, skulu skjalprógva, at tey á annan hátt hava neyðugu førleikarnar at fylgja undirvísingini.

Tey, sum søkja um upptøku til MA í Føroyskum, skulu duga at tosa, lesa og skriva føroyskt og kunna skjalprógva tað.

Danskt og enskt

Á øllum útbúgvingunum á Megindeildini fyri hugvísindi er í minsta lagi neyðugt at duga at lesa danskt og enskt.

**4. Undirskrift - MINST TIL HENNARA!**

Er ikki dagfesting og undirskrift á umsóknini, verður umsóknin ikki viðgjørd.

Tú skalt sjálv/ur dagfesta og undirskriva umsóknina. Hevur tú ikki møguleika til tað, kanst tú geva eina fulltrú til ein annan persón, sum so hevur fulltrú til at søkja tína vegna. Hendan fulltrú skal sendast saman við umsóknini. Oyðublað til fulltrú er síða 2 í umsóknarblaðnum.

**Umsóknarfreistin til MA í føroyskum er:**

**1. juli 2017 á midnátt**

Umsóknin kann sendast teldutøk til:

[lestur@setur.fo](mailto:lestur@setur.fo),

ella við Posta til:

Fróðskaparsetur Føroya  
J.C.Svabos gøta 7,  
postsmoga 272,  
FO-110 Tórshavn

Eisini ber til at leggja hana í postkassan á Lestrarskrivstovuni, J. C. Svabos gøtu 7.

**Hjálp í samband við upptøku**

Eru spurningar í samband við umsóknarblað ella upptøku annars, ber til at venda sær til Lestrarskrivstovuna á tlf. 352511 ella umvegis t-post til [LSS@setur.fo](mailto:LSS@setur.fo). Spurningar viðvíkjandi útbúgvingini kunnu setast Jógvani í Lon Jacobsen, útbúgvingarleiðara, á tlf. 292532 ella við at senda eitt teldubræv til [jogvanlj@setur.fo](mailto:jogvanlj@setur.fo).